

Piaget's Theory of Cognitive Development

पियाजे का संज्ञानात्मक विकास सिद्धांत (Piaget's Cognitive Development Theory)

डॉ. जीन पियाजे (1896 – 1980) एक स्विस् मनोवैज्ञानिक थे और मूल रूप से एक प्राणी विज्ञान के विद्वान थे । उनके कार्यों ने उन्हें एक मनो वैज्ञानिक के रूप में प्रसिद्धि दिलवाई थी । पियाजे ने फ्रांस के बिनेट (Binet) के साथ मिलकर भी कई वर्षों तक कार्य किए । पियाजे ने बुद्धि के विषय में अपना रतक दिया कि बुद्धि जन्मजात नहीं होती है । इन्होंने इस पूर्व में प्रचलित कारक का कि बुद्धि जन्मजात होती है, का खण्डन किया । जैसे जैसे बालक की आयु बढ़ती है वैसे वैसे उसका कार्य – क्षेत्र भी बढ़ता है और बुद्धि का विकास भी संभव होता है। प्रारंभ में बच्चा केवल सरल सम्पत्तियों को ही सीखता है और जैसे – जैसे उसका अनुभव बढ़ता है बुद्धि का विकास होता है, आयु बढ़ती है , वैसे – वैसे वह जटिल सम्पत्तियों को भी सीखता है ।

वातावरण एवं क्रियाओं का योगदान सीखने या अधिगम में महत्वपूर्ण होता है । पियाजे यह भी कहते हैं कि सीखना कोई यांत्रिक क्रिया नहीं है, बल्कि यह एक बौद्धिक प्रक्रिया होती है । सीखना एक संपत्तय निर्माण करना होता है और निर्माण करने की यह प्रक्रिया सरल से कठिन की ओर चलती है । पहले जब बालक का अनुभव होता है , उसकी आयु भी कम होती है , तो वह सरल अवधारणाओं या सम्पत्तियों को ही सीख सकते हैं और जैसे – जैसे बालक की आयु बढ़ती है , तो उसका अनुभव भी बढ़ता है और वह अपनी बुद्धि से जटिल सम्पत्तियों का निर्माण करता है ।

बालक की सत्य के बारे में चिन्तन करने की शक्ति, परिपक्वता – स्तर और अनुभवों की अन्तः क्रिया पर निर्भर करती है तथा निर्धारित होता है। इसीलिए मनोवैज्ञानिक ने इसे अन्तः क्रियावदी विचारधारा का नाम दिया है , और कुछ मनोवैज्ञानिकों ने इसे सम्प्रत्यय निर्माण का सिद्धांत भी कहा है।

संज्ञानात्मक विकास सिद्धांत के पद (Piaget's Steps of Cognitive Development Theory):

अपने संज्ञानात्मक विकास के सिद्धांत में पियाजे दो पदों का उपयोग करते हैं । संगठन और अनुकूलन हालांकि इन पदों के अलावा भी पियाजे ने कुछ अन्य पदों का प्रयोग अपने संज्ञानात्मक विकास में किया है।

(1) अनुकूलन (Adaptation) : पियाजे के अनुसार बच्चों में अपने वातावरण के साथ समायोजन की प्रवृत्ति जन्मजात होती है। बच्चे की इस प्रवृत्ति को अनुकूलन कहा जाता है। पियाजे के अनुसार बालक आने प्रारंभिक जीवन से ही अनुकूलन करने लगता है। जब को बच्चा वातावरण में किसी उद्दीपक परिस्थितियों के समाने होता है। उस समय उसकी विभिन्न मानसिक क्रियाएँ अलग – अलग कार्य न करके एक साथ संगठित होकर कर्मा करती है, और ज्ञान अर्जित करती है। यही क्रिया हमेशा मानसिक – स्तर पर चलती है। वातावरण के साथ मनुष्य का जो संबंध होता है उस संबंध को संगठन आन्तरिक रूप से प्रभावित करता है जबकि अनुकूलन बाहरी रूप से। पियाजे ने अनुकूलन की प्रक्रिया को अधिक महत्वपूर्ण मना है।

पियाजे ने अनुकूलन की सम्पूर्ण प्रक्रिया को दो उप-प्रक्रियाओं में बाँटा है:

(i) आत्मसात्करण (Assimilations)

(ii) समंजन (Accommodation)

(1) आत्मसात्करण एक ऐसी प्रक्रिया है जिसमें बालक किसी समस्या का समाधान करने के लिए पहले सीखी हुई योजनाओं या मानसिक प्रक्रियाओं का सहारा लेता है। यह एक जीव – वैज्ञानिक प्रक्रिया है। आत्मसात्करण को हम इस उदाहरण के माध्यम से भी समझ सकते हैं कि जब हम भोजन करते हैं तो मूलरूप से भोजन हमारे भीतर नहीं रह पाता है बल्कि भोजन से बना हुआ रक्त हमारी मांसपेशियों में इस प्रकार समा जाता है कि जिससे हमारी मांसपेशियों की संरचना का आकार बदल जाता है। इससे यह बात स्पष्ट होती है कि आत्मसात्करण की प्रक्रिया से संरचनात्मक परिवर्तन होते हैं।

पियाजे के शब्दों में " नए अनुभव का आत्मसात्करण करने के लिए अनुभव के स्वरूप में परिवर्तन लाना पड़ता है। जिससे वह पुराने अनुभव के साथ मिलजुलकर संज्ञान के एक नए टांचे को पैदा करना पड़ता है। इससे बालक के नए अनुभवों में परिवर्तन होते हैं।

(2) समंजन(Adjustment): एक ऐसी प्रक्रिया है जो पूर्व में सीखी योजना या मानसिक प्रक्रियाओं से काम न चलने पर समंजन के लिए ही की जाती है। पियाजे कहते हैं कि बालक आत्मसात्करण और सामंजस्य की प्रक्रियाओं के बीच संतुलन कायम करता है। जब बच्चे के सामने कोई नई समस्या होती है, तो उसमें सांज्ञानात्मक असंतुलन उत्पन्न होता है और उस असंतुलन को दूर करने के लिए वह आत्मसात्करण या समंजन या दोनों प्रक्रियाओं को प्रारंभ करता है।

समंजन को आत्मसात्करण की एक पूरक प्रक्रिया माना जाता है। बालक अपने वातावरण या परिवेश के साथ समायोजित होने के लिए आत्मसात्करण और समंजन का सहारा आवश्यकतानुसार लेते हैं।

संज्ञानात्मक संरचना (Cognitive structure): पियाजे के अनुसार संज्ञानात्मक संरचना से तात्पर्य बालक का मानसिक संगठन से है। अर्थात् बुद्धि में संलिप्त विभिन्न क्रियाएं जैसे – प्रत्यक्षीकरण स्मृति, चिन्तन तथा तर्क इत्यादि ये सभी संगठित होकर कार्य करते हैं। वातावरण के साथ समयाजन, संगठन का ही परिणाम है।

मानसिक संक्रिया (Mental operation): बालक द्वारा समस्या – समाधान के लिए किए जाने वाले चिन्तन को ही मानसिक संक्रिया कहते हैं।

स्कीम्स (Schemes): यह बालक द्वारा समस्या – समाधान के लिए किए गए चिन्तन का अभिव्यक्त रूप होता है। अर्थात् मानसिक संक्रियाओं का अभिव्यक्त रूप ही स्कीम्स होता है।

स्कीमा (Schema): एक ऐसी मानसिक संरचना जिसका सामान्यीकरण किया जा सके, स्कीमा होता है।

संज्ञानात्मक विकास की अवस्थाएँ (Stage of Cognitive Development)

पियाजे के अनुसार जैसे जैसे संज्ञानात्मक विकास बढ़ता है, वैसे – वैसे अवस्थाएं भी परिवर्तित होती रहती हैं। किसी विशेष अवस्था में बालक के समस्त ज्ञान – विचारों व्यवहारों के संगठन से एक सेट (Set) यानि समुच्चय तैयार होता है, जिसे पियाजे स्कीमा काता है। इन स्कीमाओं का विकास बालक के अनुभव व परिपक्वता पर निर्भर करता है। बालक के संज्ञानात्मक विकास की चार अवस्थाएं होती हैं।

संवेदी पेशीय अवस्था या इन्द्रिय गतिक अवस्था (Sensory motor stage)

पूर्व संक्रिया अवस्था (Pre – operational stage)

मूर्त संक्रिया अवस्था (Concrete operational stage)

औपचारिक संक्रिया अवस्था (Stage of Formal operation)

(1) संवेदी पेशीय अवस्था या इन्द्रिय गतिक अवस्था (Sensory Motor Stage) : यह संज्ञानात्मक विकास की प्रथम अवस्था होती है। यह अवस्था जन्म से लेकर 2 वर्ष की अवस्था तक चलती है । जन्म के समय बालक केवल सरल क्रियाएं ही करता है । बच्चा इस अवस्था में ज्ञानेन्द्रियों की सहायता से वस्तुओं, ध्वनियों , रसों व गंध आदि का अनुभव करता है । इस सरल क्रियाओं को ही पियाजे सहज स्कीमा कहते हैं । इन्हीं अनुभूतियों की पुनरावृत्ति के कारण बच्चा संज्ञानात्मक आत्म सात् न व समंजन की प्रक्रियाएं शुरू करता है । जब उसे परिवेश में उपस्थित उददीपकों को पाता चलता है , तो बच्चा अपनी इन्द्रियों द्वारा इनका प्राथमिक अनुभव करता है । पियाजे ने अपनी इस अवस्था को छः उप – अवस्थाओं में विभाजित करता है ।

(2) पूर्व – संक्रिय अवस्था (Pre Operational Stage) : पियाजे के संज्ञानात्मक विकास की द्वितीय अवस्था पूर्व –संक्रिय अवस्था है, जिसे वह बच्चे की 2 वर्ष से 7 वर्ष की अवस्था तक मानता है । इस अवस्था को वह 2 उप –अवस्थाओं में विभाजित करता है । इस अवस्था में बच्चे में निम्न प्रकार की विशेषताएं पाई जाती हैं :

(a) बच्चा आने आस – पास की वस्तुओं और प्राणियों व शब्दों में संबंध स्थापित करना सीख जाते हैं ।

(b) बच्चे प्रायः खेल व अनुकरण द्वारा सीखते हैं ।

(c) पियाजे कहते हैं कि इस अवस्था में 4 वर्ष तक के (e) बच्चे निर्जीव वस्तुओं को सजीव वस्तुओं के रूप में समझते हैं।

(e) बच्चे आने विचार को सही मानते हैं । बच्चे समझते हैं कि सारी दुनिया उन्हीं के इर्द गिर्द है । इसे पियाजे के आत्मकेन्द्रिता (Ego centerism) का नाम दिया है ।

(f) बच्चे भाषा सीखने लगते हैं ।

(g) बच्चे चिन्तान करना भी शुरू कर देते हैं ।

(h) छः वर्ष तक आते –आते बच्चा मूर्ति – प्रत्ययों के साथ अमूर्त प्रत्ययों का भी निर्माण करने लगते हैं

(i) वे रटना शुरू करते हैं । अर्थात् वे गटकर सीखते हैं न कि समझकार ।

(j) बच्चा स्वार्थी नहीं होता है (इस अवस्था में)

(k) धीरे – धीरे वह प्रतीकों को ग्रहण करना सीखता है ।

(l) इस अवस्था में बालक कार्य और कारण के संबंध से अनजान होते हैं ।

(m) मानसिक रूप से अभी अपरिपक्व होने के कारण वे समस्या – समाधान के दौरान समस्या के केवल एक ही पक्ष को जान पाते हैं ।

(3) मूर्तसंक्रिया अवस्था (Concrete Operational Stage) : इस अवस्था की विशेषताओं का वर्णन पियाजे के अनुसार निम्न प्रकार से किया गया है ।

(a) यह अवस्था 7 वर्ष से 11 वर्ष की अवस्था तक चलती है अथवा मानी जाती है ।

(b) इस अवस्था में बालक अधिक व्यवहारिक व यथार्थवादी होते हैं ।

(c) तर्कशक्ति की क्षमता का विकास होना प्रारंभ हो जाता है ।

(d) अमूर्ति समस्याओं का समाधान वे अभी भी ढूँढ़ पाते हैं ।

(e) इस अवस्था में बच्चे वस्तुओं को उनके गुणों के आधार पर पहचानना शुरू कर देते हैं ।

(f) चिन्तन में क्रमबद्धता का अभाव अभी भी होता है ।

(g) इस अवस्था में बालकों में कुछ क्षमताएं विकसित हो जाती हैं। जैसे – कंजर्वेशन अर्थात् जब कोई ज्ञान जो पदार्थ रूप में बदल जाने के बाद भी मात्रा संख्या, भार और आयतन की दृष्टि से समान रह जाता है, उसे कंजर्वेशन कहते हैं ।

(h) संख्या बोध अर्थात् गणित को जानना व वस्तुओं को गिनना शुरू कर देते हैं ।

(i) इसके अलावा क्रमानुसार व्यवस्था , वर्गीकरण करना और पारस्परिक संबंधों आदि को जानने लगते हैं ।

(4) औपचारिक संक्रिया की अवस्था (Formal Operational stage) : पियाजे के अनुसार, संज्ञानात्मक विकास की चतुर्थ व अन्तिम अवस्था की विशेषताएं निम्न प्रकार हैं :

- (a) बच्चा विसंगतियों को समझने की क्षमता रखता है ।
- (b) बच्चे में वास्तविक अनुभवों को काल्पनिक रूप या परिस्थितियों में प्रक्षेपित करने की क्षमता आ जाती है ।
- (c) बच्चा घटनाओं की परिकल्पाएं बनाने लगता है और इन्हें सत्यापित करने का भी प्रयास करता है ।
- (d) बच्चा इस अवस्था में विचारों को संगठित करना और वगीकृत करना सीख जाता है ।
- (e) बच्चे प्रतीकों का अर्थ भी समझना शुरू कर देते हैं ।
- (f) यह अवस्था 12 वर्ष से वयस्क होने तक चलती है ।
- (g) यह अवस्था संज्ञानात्मक विकास की आन्तमि अवस्था होती है ।
- (h) आयु बढ़ने के साथ –साथ बच्चों के अनुभव बढ़ने से (i) उनमें समस्या के समाधान की क्षमता भी विकसित होती है ।
- (j) उनके चिन्तन में क्रमबद्धता आने लगती है ।

इस अवस्था में बच्चे का मस्तिष्क परिपक्व होने लगता है ।

पियाजे के संज्ञानात्मक विकास के सिद्धांत की शिक्षा में उपयोगिता (Educational Implication of Piaget's Cognitive Development):

- (1) पियाजे ने आने सिद्धांत का प्रयोग शिक्षा के क्षेत्र में करते हुए अनुकरण व खेल की क्रिया को महत्व दिया है । शिक्षकों को अनुकरण व खेल विधि से शिक्षण –कार्य करना चाहिए ।
- (2) पियाजे कहते हैं कि जो बच्चे सीखने में धीमे होते हैं उन्हें दण्ड नहीं देना चाहिए ।
- (3) पियाजे के सिद्धांत के अनुसार आभिप्रेरणा और बालक दोनों ही अधिगम व विकास के लिए आवश्यक हैं । इन दोनों को शिक्षा में प्रयोग करना उचित होगा ।
- (4) बच्चों को अपने आप करके सीखने का अवसर हमें प्रदान करना चाहिए ।
- (5) 12 वर्ष की अवस्था के बच्चों को समस्या समाधान विधि से पढ़ाया जाना चाहिए क्योंकि 10 -12 वर्ष की आयु तक आते –आते बच्चों में यह क्षमता विकसित होने लगती है ।

(6) शिक्षकों व अन्य व्यक्तियों को बच्चों की बुद्धि का मापन उसकी व्यवहारिक क्रियाओं के आयोग के आधार पर करना चाहिए ।

(7) बच्चा स्वयं और पर्यावरण से अंतः क्रिया द्वारा सीखता है । अतः हमें (शिक्षको, माता – पिता) बच्चे के लिए प्रेरणादायक माहौल का निर्माण कसना चाहिए ।

(8) इस सिद्धांत के आधार पर शिक्षक एवं अभिभावक बच्चों की तर्कशक्ति व विचारशक्ति को पहचान सकते हैं ।